



Kunsill
tal-Unjoni Ewropea

Brussell, 20 ta' Lulju 2021
(OR. en)

10612/21

Fajl Interistituzzjonali:
2021/0192 (NLE)

ECOFIN 710
CADREFIN 366
UEM 202
FIN 584

ATTI LEĠISLATTIVI U STRUMENTI OĦRA

Suġġett: DEĊIŻJONI TA' IMPLIMENTAZZJONI TAL-KUNSILL dwar l-approvazzjoni tal-valutazzjoni tal-pjan għall-irkupru r-reżiljenza għas-Slovenja

DEĊIŻJONI TA' IMPLIMENTAZZJONI TAL-KUNSILL

ta'...

**dwar l-approvazzjoni tal-valutazzjoni tal-pjan għall-irkupru r-reżiljenza
ghas-Slovenja**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament (UE) 2021/241 tal-Parlament Ewropew u tal-Kunsill tat-12 ta' Frar 2021 li jistabbilixxi l-Faċilità għall-Irkupru u r-Reżiljenza¹, u b'mod partikolari l-Artikolu 20 tiegħu,

Wara li kkunsidra l-proposta tal-Kummissjoni Ewropea,

¹ ĠU L 57, 18.2.2021, p. 17-75.

Billi:

- (1) It-tifqigha tal-COVID-19 kellha impatt ta' tfixkil fuq l-ekonomija tas-Slovenja. Fl-2019, il-prodott domestiku gross (PDG) per capita tas-Slovenja kien ta' 74 % tal-medja tal-Unjoni. Skont il-previzjoni tar-rebbiegha 2021 tal-Kummissjoni, il-PDG reali tas-Slovenja naqas b' 5,5 % fl-2020 u huwa mistenni li jonqos b' 0,9 % b'mod kumulattiv fl-2020 u l-2021. Aspetti fit-tul b'impatt fuq il-prestazzjoni ekonomika fuq terminu medju jinkludu b'mod partikolari proporzjon baxx ta' investiment għall-PDG u livell relattivament baxx ta' produttività, kif ukoll sfidi marbuta ma' soċjetà li qed tixjieh malajr u s-sostenibbiltà fit-tul tas-sistemi tal-pensjoni u tas-saħħa.

- (2) Fid-9 ta' Lulju 2019 u fl-20 ta' Lulju 2020, il-Kunsill indirizza r-rakkomandazzjonijiet lis-Slovenja fil-kuntest tas-Semestru Ewropew. B'mod partikolari, il-Kunsill irrakkomanda li s-Slovenja tiehu l-miżuri kollha neċessarji biex il-pandemija tiġi indirizzata effettivament, tiġi sostnuta l-ekonomija u jiġi appoġġat l-irkupru sussegwenti, u jittaffa l-impatt soċjali u fuq l-impjiegi tal-kriżi tal-COVID-19. Irrakkomanda wkoll li s-Slovenja ttejjeb ir-reżiljenza tas-sistemi tal-kura tas-saħħa u tal-kura fit-tul u li timplimenta riformi li jiżguraw il-kwalità, l-aċċessibbiltà u s-sostenibbiltà fiskali fit-tul tagħhom. Huwa rrakkomanda li s-Slovenja tiżgura s-sostenibbiltà u l-adegwatezza fit-tul tas-sistema tal-pensjonijiet u li żżid l-impjegabbiltà ta' haddiema b'livell baxx ta' hili u haddiema akbar fl-età u li l-edukazzjoni u t-taħriġ isiru aktar rilevanti għas-suq tax-xogħol. Fl-aħħar nett, huwa rrakkomanda li s-Slovenja tipprovdi l-likwidità u l-finanzjament lin-negozji u lill-unitajiet domestiċi, ittejjeb l-ambjent tan-negozju kif ukoll tinvesti fir-riċerka u l-iżvilupp, fit-tranżizzjoni ekoloġika u fit-tranżizzjoni diġitali. Wara li vvalutat il-progress li sar fl-implimentazzjoni ta' dawn ir-rakkomandazzjonijiet speċifiċi għall-pajjiż fiż-żmien tal-preżentazzjoni tal-pjan għall-irkupru u r-reżiljenza (RRP), il-Kummissjoni ssib li r-rakkomandazzjoni dwar it-teħid tal-miżuri neċessarji biex tiġi indirizzata b'mod effettiv il-pandemija tal-COVID-19, tiġi sostnuta l-ekonomija u jiġi appoġġat l-irkupru li jirriżulta għet indirizzata.

- (3) Ir-Rakkomandazzjoni tal-Kunsill dwar il-politika ekonomika taż-żona tal-euro rrakkomandat li l-Istati Membri taż-żona tal-euro jieħdu azzjoni, inkluż permezz tal-RRP tagħhom, biex, fost l-oħrajn, jiżguraw pożizzjoni ta' politika li tappoġġa l-irkupru u li jikkompli jtejb u l-konverġenza, ir-reżiljenza u t-tkabbir sostenibbli u inklużiv. Ir-Rakkomandazzjoni tal-Kunsill irrakkomandat ukoll li l-Istati Membri taż-żona tal-euro jissahħu l-oqfsa istituzzjonali nazzjonali, li jiżguraw l-istabbiltà makrofinanzjarja, li jikkompletaw l-unjoni ekonomika u monetarja u li jsahħu r-rwol internazzjonali tal-euro.
- (4) Fit-30 ta' April 2021, is-Slovenja ppreżentat l-RRP nazzjonali tagħha lill-Kummissjoni, f'konformità mal-Artikolu 18(1) tar-Regolament (UE) 2021/241. Din il-preżentazzjoni segwiet proċess ta' konsultazzjoni, imwettaq f'konformità mal-qafas legali nazzjonali, bl-involviment tal-awtoritajiet lokali u reġjonali, l-imsieħba soċjali, l-organizzazzjonijiet tas-soċjetà ċivili, l-organizzazzjonijiet taż-żgħażaġh u partijiet ikkonċernati oħrajn. Is-sjieda nazzjonali tal-RRPs tinfed l-implimentazzjoni b'suċċess tagħhom u l-impatt dejjiemi fil-livell nazzjonali u l-kredibbiltà fil-livell Ewropew. Skont l-Artikolu 19 tar-Regolament (UE) 2021/241, il-Kummissjoni vvalutat ir-rilevanza, l-effettività, l-effiċjenza u l-koerenza tal-RRP, f'konformità mal-linji gwida tal-valutazzjoni stabbiliti fl-Anness V għal dak ir-Regolament.

- (5) L-RRP jenhtieg li jsegwu l-oġġettivi ġenerali tal-Faċilità għall-Irkupru u r-Reżiljenza stabbilita bir-Regolament (UE) 2021/241 (il-"Faċilità") u tal-Istrument tal-Unjoni Ewropea għall-Irkupru stabbilit bir-Regolament tal-Kunsill (UE) 2020/2094¹ sabiex jiġi appoġġat l-irkupru wara l-kriżi tal-COVID-19. Dawn jenhtieg li jippromwovu l-koeżjoni ekonomika, soċjali u territorjali tal-Unjoni billi jikkontribwixxu għas-sitt pilastri msemmija fl-Artikolu 3 tar-Regolament (UE) 2021/241.
- (6) L-implimentazzjoni tal-RRPs tal-Istati Membri se tikkostitwixxi sforz koordinat li jinvolvi riformi u investimenti fl-Unjoni kollha. Permezz ta' implimentazzjoni kkoordinata u simultanja u l-implimentazzjoni ta' proġetti transfruntiera, tali riformi u investimenti se jsaħħu lil xulxin b'mod reċiproku u jiġġeneraw effetti konsegwenzjali pożittivi fl-Unjoni kollha. Għalhekk, madwar terz tal-impatt tal-Faċilità fuq it-tkabbir u l-holqien tal-impjiegi tal-Istati Membri se jiġi minn effetti konsegwenzjali minn Stati Membri oħra.

Rispons bilanċjat li jikkontribwixxi għas-sitt pilastri

- (7) F'konformità mal-Artikolu 19(3)(a) tal-kriterju 2.1 tal-Anness V tar-Regolament (UE) 2021/241, l-RRP jirrappreżenta fil-parti l-kbira (Klassifikazzjoni A) rispons komprensiv u bbilanċjat b'mod adegwat għas-sitwazzjoni ekonomika u soċjali, u b'hekk jikkontribwixxi b'mod xieraq għas-sitt pilastri kollha msemmija fl-Artikolu 3 ta' dak ir-Regolament, filwaqt li jitqiesu l-isfidi speċifiċi li jkun qed jiffaċċja l-Istat Membru kkonċernat u l-allokazzjoni finanzjarja għalih.

¹ Ir-Regolament tal-Kunsill (UE) 2020/2094 tal-14 ta' Diċembru 2020 li jistabbilixxi l-Istrument tal-Unjoni Ewropea għall-Irkupru biex jappoġġa l-irkupru wara l-kriżi tal-COVID-19 (ĠU L 433I, 22.12.2020, p. 23).

- (8) L-RRP jikkontribwixxi biex jiġu indirizzati l-isfidi strutturali ewlenin u jwitti t-triq għat-tranżizzjoni doppja lejn ekonomija ekoloġika u diġitali. Huwa strutturat madwar erba' raggruppamenti dwar "tranżizzjoni ekoloġika", "trasformazzjoni diġitali", "tkabbir intelliġenti, sostenibbli u inkluziv", u "saħħa u welfare". Riformi komprensivi fl-oqsma tal-kura fit-tul, tal-kura tas-saħħa, tas-suq tax-xogħol u tal-pensjonijiet huma previsti u mistennija li jkollhom impatt dejjiemi, u se jagħmlu s-sistema tas-sigurtà soċjali tal-pajjiż aktar reżiljenti u sostenibbli. Fil-qalba tal-RRP tas-Slovenja hemm miżuri ekoloġiċi u diġitali. Fir-rigward tat-tranżizzjoni ekoloġika, l-RRP jinkludi miżuri bl-għan li jiġi liberat il-potenzjal tas-sorsi tal-enerġija rinnovabbli filwaqt li jiġi żgurat il-ħarsien tal-ambjent, tiġi appoġġata r-rinnovazzjoni enerġetika tal-bini, jiġu mmitigati r-riskji tat-tibdil fil-klima, tittejjeb il-ġestjoni tal-ilma, tiġi promossa l-mobbiltà sostenibbli, u jiġi adottat ippjanar baġitarju ekoloġiku u titrawwem l-ekonomija ċirkolari. Fl-RRP kollu kemm hu hemm ippjanati investimenti sinifikanti biex tiġi promossa t-tranżizzjoni lejn ekonomija ekoloġika, inkluz dwar akkomodazzjoni turistika sostenibbli, il-promozzjoni tal-akkwist pubbliku ekoloġiku kif ukoll il-ħiliet ekoloġiċi. Fir-rigward tat-trasformazzjoni diġitali, miżuri mmirati huma mistennija li jikkontribwixxu għad-diġitalizzazzjoni kemm tas-settur privat kif ukoll dak pubbliku. Dawk jinkludu d-diġitalizzazzjoni ulterjuri tas-settur pubbliku, b'mod partikolari l-ġustizzja u s-servizzi elettronici tas-saħħa, u miżuri li jrawmu l-litteriżmu diġitali fis-sistema edukattiva, l-introduzzjoni ta' dokumenti ta' identifikazzjoni elettronika għaċ-ċittadini u l-kumpaniji, u xi investimenti fil-konnettività u l-ħiliet diġitali, li għandhom l-għan li jnaqqsu d-distakk diġitali.

- (9) Il-miżuri li primarjament jindirizzaw il-pilastru tat-tkabbir intelligenti, sostenibbli u inkluziv jinludu riformi fis-suq tax-xogħol u l-pensjonijiet li jenħtieġ li jikkontribwixxu biex tiżdied ir-rata tal-impjiegi għal haddiema akbar fl-età u għat-tkabbir tal-PDG potenzjali, u biex jindirizzaw is-sostenibbiltà fiskali u adegwatezza fit-tul tas-sistema tal-pensjonijiet. Il-leġiżlazzjoni li tintroduci skema ta' xogħol b'hinijiet iqsar se żżid ir-reżiljenza tas-suq tax-xogħol għax-xokkijiet. Riformi u investimenti ddedikati flimkien jenħtieġ li jagħtu spinta lill-produttività u s-sostenibbiltà ambjentali fil-kumpaniji, inkluz fis-setturi tat-turiżmu u l-kultura, filwaqt li r-riformi tal-istituzzjonijiet pubbliċi huma mistennija jikkontribwixxu għat-tnaqqis tal-piżijiet amministrattivi. It-tkabbir intelligenti, sostenibbli u inkluziv huwa appoġġat minn miżuri ulterjuri, b'mod partikolari fl-oqsma tar-riċerka, l-iżvilupp u l-innovazzjoni, l-edukazzjoni, u mill-investimenti b'appoġġ għat-tranzizzjonijiet ekoloġiċi u digitali. Biex jappoġġa l-koeżjoni soċjali u territorjali fis-Slovenja, l-RRP jinkludi miżuri biex tiġi offruta l-akkomodazzjoni soċjali biex jittaffa l-impatt tal-kriżi fuq il-familji zghazagh u l-persuni emarginati, miżuri biex jitnaqqas id-distakk digitali bejn iż-żoni rurali u urbani, ir-riformi tas-suq tax-xogħol, ir-riformi tas-sistemi tal-kura tas-saħħa u tal-kura fit-tul u l-investimenti fit-tagħlim tul il-hajja.

- (10) Il-miżuri li jikkontribwixxu primarjament għall-pilastru tas-saħħa, u r-reżiljenza ekonomika, soċjali u istituzzjonali jinkludu riformi u investimenti li għandhom l-għan li jsaħħu l-aċċessibbiltà, l-effettività u s-sostenibbiltà finanzjarja tas-sistemi tas-saħħa u tal-kura fit-tul. Huma mistennija jipprovdu d-definizzjoni tad-drittijiet statutorji tal-assigurazzjoni tas-saħħa, jirristrutturaw is-sistema tal-assigurazzjoni tal-kura tas-saħħa komplementari, jirrifurmaw is-sistema ta' remunerazzjoni għall-professjonijiet tas-saħħa, u jiżguraw is-sostenibbiltà finanzjarja tagħha. L-investimenti fil-hiliet tal-persunal tal-kura primarja, it-titjib tal-infrastruttura għall-kura ta' emergenza u għat-trattament tal-mard infettiv huma mistennija li jżidu l-aċċessibbiltà, ir-reżiljenza u t-thejjija tas-sistema tal-kura tas-saħħa. L-adozzjoni ta' leġiżlazzjoni komprensiva li tirregola s-sistema tal-kura fit-tul jenħtieġ li tintegra flimkien is-servizzi tal-kura tas-saħħa u tal-kura soċjali, filwaqt li l-investimenti fid-djar tal-kura mistennija li jtejjbu l-aċċess u l-kwalità tal-kura. L-RRP jinkludi wkoll miżuri importanti biex jittejjbu l-effiċjenza u l-effettività tal-amministrazzjoni pubblika, inkluż permezz tat-trasformazzjoni diġitali tagħha. L-RRP tas-Slovenja jinkludi wkoll politiki għall-ġenerazzjoni li jmiss bħal riformi u investimenti biex tittejjeb il-kwalità tal-edukazzjoni, biex l-iskejjel jiġu mġhammra b'infrastruttura u kompetenzi ewlenin għat-tranzizzjoni diġitali u ekoloġika, u biex jiġi sostnut l-impjieġ taż-żgħażaġh.

Indirizzar tal-isfidi kollha jew ta' subsett sinifikanti ta' sfidi identifikati fir-rakkomandazzjonijiet speċifiċi għall-pajjiżi

- (11) F'konformità mal-Artikolu 19(3)(b) u mal-kriterju 2.2 tal-Anness V tar-Regolament (UE) 2021/241, l-RRP huwa mistenni li jikkontribwixxi biex jindirizza b' mod effettiv l-isfidi kollha jew subsett sinifikanti ta' sfidi (Klassifikazzjoni A) identifikati fir-rakkomandazzjonijiet rilevanti speċifiċi għall-pajjiżi indirizzati lis-Slovenja, inklużi l-aspetti fiskali tagħhom jew l-isfidi identifikati f'dokumenti rilevanti oħra adottati uffiċjalment mill-Kummissjoni fil-kuntest tas-Semestru Ewropew.
- (12) L-RRP jinkludi sett estensiv ta' riformi u investimenti li jsahhu lil xulxin li jikkontribwixxu biex jindirizzaw b' mod effettiv l-isfidi ekonomiċi u soċjali kollha jew subsett sinifikanti minnhom deskritti fir-rakkomandazzjonijiet speċifiċi għall-pajjiż indirizzati lis-Slovenja mill-Kunsill fil-kuntest tas-Semestru Ewropew fl-2019 u l-2020, b' mod partikolari fl-oqsma tal-kura fit-tul, il-kura tas-saħħa, il-pensjonijiet u s-suq tax-xogħol, l-edukazzjoni u t-taħriġ, ir-riċerka, l-iżvilupp u l-innovazzjoni, it-tranżizzjoni ekoloġika u dik diġitali, l-ambjent tan-negozju, u l-akkwist pubbliku.

- (13) L-RRP jinkludi riformi strutturali ewlenin tas-sistemi tal-kura fit-tul, tal-kura tas-saħħa, u tal-pensjonijiet f'konformità ma' rakkomandazzjonijiet li ilhom li saru. Ladarba jiġu implimentati, tali riformi huma mistennija li: (a) itejbu b'mod sinifikanti r-reżiljenza tas-sistema tas-sigurtà soċjali tas-Slovenja; (b) itejbu l-kwalità u l-aċċess għall-kura fit-tul u l-kura tas-saħħa u l-adekwatezza tal-pensjonijiet; u (c) jikkontribwixxu għas-sostenibbiltà fiskali fit-tul fil-kuntest ta' sfidi demografiċi sinifikanti. L-att dwar il-kura fit-tul previst, l-ewwel leġiżlazzjoni komprensiva f'dan il-qasam fis-Slovenja, ilu jiġi diskuss għal aktar minn deċennju. Ir-riforma se tistabbilixxi pilastru ġdid tas-sigurtà soċjali ffukat fuq il-ħtiġijiet speċifiċi ta' dawk li jeħtieġu l-kura fit-tul, filwaqt li jiġi żgurat aċċess ugwali irrispettivament mill-istatus soċjo-ekonomiku. Liġi speċjali hija mistennija li tiżgura li jkun hemm aktar diversifikazzjoni tas-sorsi ta' finanzjament, b'mod partikolari permezz tal-introduzzjoni ta' assigurazzjoni obbligatorja għall-kura fit-tul. Għall-kura tas-saħħa, ir-riforma hija mistennija li tiżgura gabra wiesgħa ta' drittijiet taħt l-iskema obbligatorja tal-assigurazzjoni tas-saħħa, tiżgura s-sostenibbiltà finanzjarja tas-sistema tal-kura tas-saħħa, u ttejjeb il-ġestjoni u l-prestazzjoni tagħha, inkluż permezz tal-istabbiliment ta' korp indipendenti li jimmonitorja l-aspetti tal-kwalità u s-sikurezza. Fir-rigward tas-suq tax-xogħol, ir-riformi se jżidu l-partecipazzjoni fix-xogħol u jiffacilitaw ir-riallokazzjoni tal-ħaddiema — speċjalment permezz ta' taħriġ u politiki attivi tas-suq tax-xogħol — li hija kruċjali fi żminijiet ta' trasformazzjoni ekonomika. Ir-riforma tal-pensjonijiet se tindirizza s-sostenibbiltà fiskali tas-sistema filwaqt li tiżgura l-ġustizzja intergenerazzjonali u l-adekwatezza tal-pensjonijiet.

- (14) L-RRP huwa mistenni jikkontribwixxi biex jittaffa l-impatt soċjali u fuq l-impjiegi tal-kriżi, inkluż permezz ta' riforma tal-iskemi ta' xogħol b'ħinijiet iqsar, il-promozzjoni ta' arrangamenti tax-xogħol aktar flessibbli, u miżuri għall-espansjoni tal-akkomodazzjoni affordabbli. Barra minn hekk, il-miżuri tas-suq tax-xogħol u tal-edukazzjoni inklużi fl-RRP jenħtiegħ li jżidu l-impjegabbiltà ta' haddiema b'livell baxx ta' ħiliet u haddiema akbar fl-età, itejbu r-rilevanza għas-suq tax-xogħol tal-edukazzjoni u t-taħriġ, u jippromwovu t-tagħlim tul il-ħajja u l-miżuri ta' attivazzjoni, inkluż permezz ta' litteriżmu diġitali aħjar.
- (15) L-RRP jinkludi wkoll riformi strutturali mmirati lejn it-tiżiħ tal-qafas istituzzjonali nazzjonali. Dan jinkludi riformi biex itejbu l-kompetizzjoni u l-professjonalizzazzjoni fl-akkwist pubbliku. Jinkludi wkoll riformi li jtejbju l-aċċess għall-finanzjament u l-ambjent tan-negozju, b'mod partikolari billi jsaħħaħ is-swieq kapitali, inaqqas il-piż amministrattiv, u jtejjeb is-servizzi pubbliċi diġitali.
- (16) L-RRP mistenni jikkontribwixxi għall-frontloading ta' proġetti ta' investiment pubbliku maturi u l-promozzjoni tal-investiment privat biex jiġi appoġġat l-irkupru ekonomiku. Jiffoka l-investiment fit-tranzizzjoni ekoloġika u dik diġitali, b'mod partikolari fuq l-enerġija rinnovabbli, l-effiċjenza enerġetika fil-bini pubbliku, il-protezzjoni kontra l-għargħar, it-trasport ferrovjarju, il-broadband u l-ħiliet diġitali, u fir-riċerka, l-iżvilupp u l-innovazzjoni. L-RRP jikkontribwixxi wkoll għall-promozzjoni tal-kapaċitajiet diġitali tan-negozji, il-kummerċ elettroniku u s-servizzi elettronici tas-saħħa.

- (17) Ir-rakkomandazzjonijiet relatati mar-rispons immedjat tal-politika fiskali għall-pandemija jistgħu jitqiesu li jaqgħu barra mill-ambitu tal-RRP tas-Slovenja minkejja l-fatt li s-Slovenja generalment wiegħbet b'mod adegwat u suffiċjenti għall-ħtieġa immedjata li tappoġġa l-ekonomija permezz ta' mezzi fiskali fl-2020 u l-2021, f'konformità mal-klawżola liberatorja generali tal-Patt ta' Stabbiltà u Tkabbir. Barra minn hekk, ir-rakkomandazzjoni biex jintlaħaq l-oġettiv baġitarju ta' terminu medju fl-2020 ma għadhiex rilevanti, kemm minhabba l-iskadenza tal-perjodu baġitarju korrispondenti kif ukoll minhabba l-attivazzjoni f'Marzu 2020 tal-klawżola liberatorja generali tal-Patt ta' Stabbiltà u Tkabbir fil-kuntest tal-kriżi COVID-19.

Kontribut għall-potenzjal tat-tkabbir, il-ħolqien tal-impjiegi u r-reżiljenza ekonomika, soċjali u istituzzjonali

- (18) F'konformità mal-Artikolu 19(3)(c) u mal-kriterju 2.3 tal-Anness V tar-Regolament (UE) 2021/241, l-RRP huwa mistenni li jkollu impatt qawwi (Klassifikazzjoni A) fuq it-tishih tal-potenzjal tat-tkabbir, il-ħolqien tal-impjiegi, u r-reżiljenza ekonomika, soċjali u istituzzjonalita-Slovenja, filwaqt li jikkontribwixxi għall-implimentazzjoni tal-Pilastru Ewropew tad-Drittijiet Soċjali, inkluż permezz tal-promozzjoni ta' politiki għat-tfal u ż-żgħażaġh, u fuq it-taffija tal-impatt ekonomiku u soċjali tal-kriżi tal-COVID-19, u b'hekk isaħħah il-koeżjoni ekonomika, soċjali u territorjali u l-konverġenza fl-Unjoni.

- (19) Is-simulazzjonijiet mis-servizzi tal-Kummissjoni juru li l-RRP flimkien mal-bqija tal-miżuri tal-Istrument tal-Unjoni Ewropea għall-Irkupru, għandu l-potenzjal li jżid il-PDG tas-Slovenja b'bejn 1,1 % u 1,7 % sal-2026, mingħajr l-inklużjoni tal-possibbiltà ta' impatt pożittiv tar-riformi strutturali, li jista' jkun wieħed sostanzjali. Wara 20 snin, il-PDG tas-Slovenja jista' jkun 0,5 % oghla. L-ispinta ekonomika pprovduta mill-RRP hija wkoll mistennija li tappoġġa l-finanzi pubblici.
- (20) L-RRP tas-Slovenja huwa mistenni li jtejjeb il-prestazzjoni makroekonomika tal-pajjiż, b'mod partikolari permezz ta' żieda fil-produttività tal-ekonomija u t-tkabbir fit-tul, u l-holqien ta' ekosistemi innovattivi ta' infrastruttura ekonomika u kummerċjali. Jinkludi wkoll miżuri biex jitjieb l-aċċess għall-kapital għal kumpaniji godda u innovattivi, biex jiġi appoġġat l-investiment fir-riċerka u l-innovazzjoni u biex titjieb il-koordinazzjoni bejn l-istituti tar-riċerka u l-kumpaniji u fost ir-riċerkaturi. Bil-holqien ta' suq għal fondi ta' investiment alternattivi, is-Slovenja għandha l-għan li tidderiegi aktar riżorsi lejn ir-riċerka u l-innovazzjoni minn negozji godda u kumpaniji żgħar u ta' daqs medju. Miżuri oħrajn mistennija li jżidu l-produttività fl-ekonomija kollha billi tiġi pprovduta infrastruttura digitali u fiżika aktar effiċjenti u l-investiment fil-kapital uman, inkluż f'setturi speċifiċi bħall-ekonomija ċirkolari, sistemi tal-ikel sostenibbli, it-turiżmu u l-kultura.

- (21) L-RRP tas-Slovenja jindirizza l-isfidi soċjali u tal-impjiegi rilevanti għall-implimentazzjoni tal-Pilastru Ewropew tad-Drittijiet Soċjali. Skema li tappoġġa liż-żgħażaġh fit-tranzizzjoni tagħhom għas-suq tax-xogħol jenhtieg li trawwem opportunitajiet u aċċess għas-suq tax-xogħol indaqs. L-adattament tal-ambjenti tax-xogħol għall-htigijiet tal-persuni b' dżabilità għandu jippromwovi l-inkluzjoni. Diversi elementi tar-riforma tal-kura fit-tul u tal-kura tas-saħħa jenhtieg li jtejbu l-aċċessibbiltà u r-reżiljenza. L-investimenti u r-riformi fl-akkomodazzjoni soċjali wkoll jenhtieg li jikkontribwixxu għall-inkluzjoni soċjali u t-tnaqqis tal-faqar. L-RRP jipprevedi l-investment fil-hiliet u l-kapital uman, fil-promozzjoni tat-taħriġ tul il-hajja, u f' li l-istudenti jiġu mġammra bil-hiliet għall-futur, pereżempju daww meħtieġa għat-tranzizzjonijiet ekoloġiċi u digitali.

La tagħmilx ħsara sinifikanti

- (22) F'konformità mal-Artikolu 19(3)(d) u mal-kriterju 2.4 tal-Anness V tar-Regolament (UE) 2021/241, l-RRP huwa mistenni jiżgura li l-ebda miżura għall-implimentazzjoni ta' riformi u proġetti ta' investment inkluża fl-RRP ma tagħmel ħsara sinifikanti lill-oġettivi ambjentali (Klassifikazzjoni A) fis-sens tal-Artikolu 17 tar-Regolament (UE) 2020/852 tal-Parlament Ewropew u tal-Kunsill¹ (il-prinċipju "la tagħmilx ħsara sinifikanti").

¹ Ir-Regolament (UE) 2020/852 tal-Parlament Ewropew u tal-Kunsill tat-18 ta' Ġunju 2020 dwar l-istabbiliment ta' qafas biex jiġi ffaċilitat l-investment sostenibbli, u li jemenda r-Regolament (UE) 2019/2088 (ĠU L 198, 22.6.2020, p. 13).

- (23) Is-Slovenja ipprovdiet valutazzjoni dettaljata għal kull miżura inkluża fl-RRP tagħha f'konformità mal-gwida teknika pprovduta fl-Anniż tal-Kummissjoni bit-titolu "Gwida teknika dwar l-applikazzjoni ta' "ma tagħmilx ħsara sinifikanti" skont ir-Regolament dwar il-Facilità għall-Irkupru u r-Reżiljenza"¹. L-RRP tas-Slovenja huwa mistenni li jiżgura li ma ssir l-ebda ħsara sinifikanti lill-oġġettivi ambjentali billi jagħżel miżuri li jew jikkontribwixxu sostanzjalment għal oġġettiv ambjentali, jew li ma jkollhom l-ebda jew ftit li xejn impatt prevedibbli fuq l-oġġettivi ambjentali. Miżuri oħra, inklużi skemi ta' appoġġ wesgħin, huma mfassla biex jiżguraw konformità mal-prinċipju fl-istadji kollha tal-implimentazzjoni, inkluż matul il-proċess tal-offerti fejn applikabbli, u fil-każijiet kollha fl-outputs finali. Għal miżuri li jeħtieġu valutazzjoni sostantiva f'konformità mal-gwida teknika tal-Kummissjoni, bħal produzzjoni tal-enerġija u t-tiżhin distrettwali minn sorsi tal-enerġija rinnovabbli, il-gestjoni tal-ilma, il-mobbiltà sostenibbli, id-digitalizzazzjoni, l-investimenti fit-turiżmu, u l-bini ġdid, is-Slovenja impenjat ruhha permezz tal-RRP u l-oġġettivi intermedji u l-miri speċifiċi tagħha li ma tagħmel l-ebda ħsara sinifikanti lil ebda wiehed mis-sitt oġġettivi ambjentali. Bħala tali, il-kriterji "la tagħmilx ħsara sinifikanti" huma integrati fl-oġġettivi intermedji relatati mal-proċess tal-għażla għall-proġetti rilevanti u, fejn applikabbli, referenzi għal lista ta' esklużjoni fl-oġġettivi intermedji rilevanti.

¹ ĠU C 58, 18.2.2021, p. 1

Kontribut għat-tranżizzjoni ekoloġika inkluża l-bijodiversità

- (24) F'konformità mal-Artikolu 19(3)(e) u mal-kriterju 2.5 tal-Anness V tar-Regolament (UE) 2021/241, l-RRP jinkludi miżuri li fil-parti l-kbira (Klassifikazzjoni A) jikkontribwixxu għat-tranżizzjoni ekoloġika, inkluża l-bijodiversità, jew biex jiġu indirizzati l-isfidi li jirriżultaw minnha. Il-miżuri li jappoġġaw l-oġettivi klimatiċi jirrappreżentaw ammont li jirrappreżenta 42,4 % tal-allokazzjoni totali tal-RRP, ikkalkulata skont il-metodoloġija stabbilita fl-Anness VI għar-Regolament (UE) 2021/241. F'konformità mal-Artikolu 17 ta' dak ir-Regolament, l-RRP huwa konsistenti mal-informazzjoni inkluża fil-Pjan Nazzjonali għall-Energija u l-Klima 2021-2030.

- (25) F'termini tal-kontribut għall-miri tal-Unjoni marbutin mal-klima u l-enerġija għall-2030-2050 u l-oġġettiv tal-Unjoni għan-newtralità klimatika sal-2050, l-RRP jindirizza xi wħud mill-isfidi ta' politika ewlenin identifikati fir-rakkomandazzjonijiet tal-Kummissjoni għall-Pjan Nazzjonali għall-Enerġija u l-Klima 2021-2030. L-RRP jinkludi riformi u investimenti ewlenin biex tiġi promossa l-enerġija rinnovabbli billi jitneħħew l-ostakli regolatorji u tiġi żviluppata kapaċità rinnovabbli ġdida u tiġi aġġornata l-grilja tad-distribuzzjoni tal-elettriku, filwaqt li jitqiesu l-htigijiet tal-ħarsien tan-natura. L-RRP jipprevedi wkoll investimenti fl-effiċjenza enerġetika b'enfasi fuq il-bini pubbliku u jippromwovi investimenti fl-effiċjenza enerġetika fl-industrija. L-RRP ikompli jippromwovi l-użu tat-trasport pubbliku, it-trasport ferrovjarju tal-passiġġieri u tal-merkanzija, l-użu ta' karburanti alternattivi fit-trasport, u t-trasformazzjoni diġitali tat-trasport ferrovjarju u bit-triq. L-RRP għandu l-għan li jżid ir-reżiljenza għat-tibdil fil-klima, b'enfasi speċifika fuq ir-riskji tal-ġhargħar. L-effett ikkombinat ta' daww il-miżuri huwa mistenni li jikkontribwixxi għal tnaqqis sinifikanti fl-emissjonijiet tal-gassijiet serra, li jstimula impjiegi ekoloġiċi godda, u li jitnaqqsu l-kontijiet tal-enerġija, u b'hekk jiżgura ambjent tal-ħajja aħjar għall-popolazzjoni u kundizzjonijiet operattivi aħjar għall-atturi ekonomiċi.

- (26) L-RRP jikkontribwixxi wkoll għall-objettivi ulterjuri tal-politika ambjentali tal-Unjoni. L-RRP huwa mistenni li jżid l-effiċjenza tas-sistema tal-ġestjoni tal-ilma u jaċċellera t-tranzizzjoni lejn ekonomija ċirkolari, b'mod partikolari billi jintegra l-prinċipji tal-akkwist pubbliku ċirkolari u jintroduċi ppjanar baġitarju ekoloġiku. L-RRP ma fih l-ebda miżura li għandha l-bijodiversità bħala l-objettiv tagħha. Madankollu, uħud mill-miżuri għall-mitigazzjoni u l-adattament għall-klima jistgħu jkunu wkoll ta' benefiċċju għall-preservazzjoni tal-bijodiversità, peress li t-tibdil fil-klima huwa wieħed mit-theddidiet ewlenin għall-bijodiversità. L-RRP huwa mistenni jappoġġa wkoll il-bijodiversità indirettament b'riforma ewlenija dwar il-konservazzjoni u l-iżvilupp tal-foresti, billi jippromwovi soluzzjonijiet ibbażati fuq in-natura għall-miżuri ta' adattament għat-tibdil fil-klima, u billi jipprijoritizza l-aġġornamenti tas-sistemi tal-ilma mormi b'impatti pożittivi fuq iż-żoni tan-Natura 2000. Is-Slovenja wettqet valutazzjoni sistematika ta' "la tagħmilx ħsara sinifikanti" li indikat li l-ebda waħda mill-miżuri proposti ma tohloq ħsara għall-bijodiversità.

Kontribut għat-tranzizzjoni diġitali

- (27) F'konformità mal-Artikolu 19(3)(f) u mal-kriterju 2.6 tal-Anness V tar-Regolament (UE) 2021/241, l-RRP fih miżuri li fil-parti l-kbira (Klassifikazzjoni A) jikkontribwixxu għat-tranzizzjoni diġitali jew għall-indirizzar tal-isfidi li jirriżultaw minnha. Il-miżuri li jappoġġaw l-objettivi klimatiċi jirrappreżentaw ammont li jirrappreżenta 21,4 % tal-allokazzjoni totali tal-RRP, ikkalkulata skont il-metodoloġija tstabblita fl-Anness VII għar-Regolament (UE) 2021/241.

- (28) L-RRP jiffoka hafna fuq id-digitalizzati tal-amministrazzjoni pubblika, u jipproponi pakkett komprensiv ta' riformi u investimenti biex jaċċelleraw it-trasformazzjoni diġitali tal-pajjiż u biex jiġu pprovduti servizzi ċċentrati fuq l-utent, interoperabbli u siguri. L-RRP jinkludi l-adozzjoni ta' Pjan għall-Broadband bl-għan li tiġi żgurata kopertura fis-Slovenja kollha sal-2025, titjib fil-kapaċità ta' rispons għal inċidenti taċ-ċibersigurtà, l-introduzzjoni ta' identità elettronika nazzjonali, u s-simplifikazzjoni tar-reġistrazzjoni tal-utent għall-użu ta' servizzi elettronici pubbliċi. L-RRP jappoġġa l-iżvilupp ta' infrastruttura diġitali u soluzzjonijiet u servizzi diġitali avvanzati u faċli għall-utent f'bosta oqsma tal-amministrazzjoni pubblika, bħas-sigurtà interna, l-edukazzjoni, ix-xjenza u l-isport, il-ġestjoni tat-territorju u l-ambjent, l-agrikoltura, l-ikel u l-forestrija, il-kultura, il-ġustizzja u s-servizzi elettronici tas-saħħa. Fir-rigward tas-settur privat, l-RRP jinkludi strateġija għat-trasformazzjoni diġitali tal-kumpaniji, l-introduzzjoni ta' karta tal-identità diġitali unika għall-kumpaniji, u l-adozzjoni ta' linji gwida għall-akkwist pubbliku innovattiv biex jissahħaħ il-potenzjal tal-innovazzjoni b'teknoloġija avvanzata tal-intrapriżi zgħar u medji. Tali miżuri huma mirfuda minn investimenti immirati biex jittrasformaw il-proċessi tan-negozju u biex jingħalaq id-distakk diġitali għal kumpaniji aktar tradizzjonali.

- (29) L-RRP jadotta approċċ olistiku minhabba li r-riformi u l-investimenti proposti għad-digitalizzazzjoni huma appoġġati minn żewġ elementi strutturali ewlenin: l-għoti ta' konnettività aħjar għall-unitajiet domestiċi u l-iskejjel u ż-żieda tal-ħiliet digitali tal-ħaddiema, tal-ħaddiema taċ-ċivil, tal-ghalliema u tal-istudenti. It-taħriġ fuq skala kbira u ċentru ta' kompetenza jenħtieġ li jappoġġaw it-titjib tal-ħiliet digitali fis-settur pubbliku. Il-ħiliet tal-kompjuter u l-kompetenzi digitali jenħtieġ li jiġu integrati fil-kurrikuli tal-iskejjel u l-investimenti fl-istituzzjonijiet edukattivi jenħtieġ li jadattaw il-proċess ta' tagħlim fid-dawl tat-tranzizzjoni digitali. L-effetti ta' dawn il-miżuri huma mistennija li jżidu l-kompetittività tas-Slovenja, inaqqsu l-piżijiet amministrattivi u jiffaċilitaw l-aċċess għas-suq, jissimplifikaw il-proċeduri u l-interazzjoni mas-servizzi pubbliċi, jipprovdu aċċess għall-konnettività għal aktar unitajiet domestiċi u stabbilimenti edukattivi, u jikkontribwixxu biex jimmassimizzaw il-potenzjal tas-settur digitali tas-Slovenja.

Impatt dejjiemi

- (30) F'konformità mal-Artikolu 19(3)(g) u mal-kriterju 2.7 tal-Anness V tar-Regolament (UE) 2021/241, l-RRP huwa mistenni li jkollu impatt dejjiemi fuq is-Slovenja fil-parti l-kbira (Klassifikazzjoni A).

- (31) Ir-riformi previsti tas-sistemi tal-kura tas-saħħa, tal-kura fit-tul u tal-pensjonijiet huma mistennija li jirriżultaw f' titjib dejjiemi għas-sistema tas-sigurtà soċjali fis-Slovenja, f' termini ta' forniment ta' servizzi liċ-ċittadini kollha, l-effiċjenza, l-adeqwatezza u s-sostenibbiltà finanzjarja. Dawn ir-riformi huma mistennija li jkunu ta' kontribut dejjiemi biex jiġu indirizzati l-isfidi soċjo-ekonomiċi ta' soċjetà li l-età medja tagħha qed tikber b'rata mgħaġġla. Ir-riforma tal-kura tas-saħħa fit-tul jenhtieg li tistabbilixxi regim ġdid li jintegra is-servizzi tal-kura tas-saħħa kif ukoll tal-kura soċjali. Ir-riforma tal-kura tas-saħħa jenhtieg li tikkontribwixxi għall-aċċessibbiltà, il-kwalità u s-sostenibbiltà finanzjarja tas-sistema. L-investimenti relatati jenhtieg li jtejbu l-kapaċità u l-kwalità tal-kura fit-tul u s-servizzi tal-kura tas-saħħa fis-Slovenja, inkluż l-aċċessibbiltà u r-rispons tas-sistema tas-saħħa. Ir-riformi fis-sistema tal-pensjonijiet u r-regolamenti tas-suq tax-xogħol, flimkien ma' politika attiva tas-suq tax-xogħol aktar effettiva u investimenti mmirati fit-taħriġ, jenhtieg li jippromwovu ħajja tax-xogħol itwal u jiżguraw is-sostenibbiltà fuq terminu medju u twil u l-adeqwatezza tas-sistema tal-pensjonijiet, u b'hekk iżidu t-tkabbir fit-tul.

- (32) L-implimentazzjoni tar-riformi previsti fl-RRP hija mistennija li twassal għal bidliet strutturali sinifikanti fl-amministrazzjoni pubblika, li jtejbu l-effettività u l-effiċjenza tagħha. L-adozzjoni ta' strateġija tal-ġestjoni taċ-ċivil, l-istabbiliment ta' ċentru tal-kompetenzi u r-riforma tal-leġiżlazzjoni taċ-ċivil huma ppjanati bil-għan li jimmodernizzaw is-sistema tal-ġestjoni tar-riżorsi umani fl-amministrazzjoni pubblika Slovena. Barra minn hekk, l-RRP għandu l-mira li jaġġorna l-hiliet, inkluż il-hiliet diġitali, tal-haddiema taċ-ċivil, filwaqt li l-introduzzjoni ta' sistema tal-pagi ġdida għas-settur pubbliku hija mistennija li ttejjeb l-inċentivi u l-prestazzjoni. Miżuri ulterjuri mmirati lejn is-simplifikazzjoni tal-liġijiet u r-regolamenti eżistenti huma mistennija li jiġu adottati bħala parti mill-pakketti leġiżlattivi mmirati lejn it-tnaqqis tal-burokrazija. L-isforzi għar-riforma jenhtieg li jiffukaw ukoll fuq li l-ġestjoni tat-territorju nazzjonali u muniċipali jsir aktar effiċjenti u fuq l-immodernizzar tas-sistema tal-akkwist pubbliku fis-Slovenja f'konformità mar-rekwiżiti rilevanti tal-Unjoni. Barra minn hekk, il-forniment ta' servizzi elettronici pubbliċi għaċ-ċittadini u n-negozji jenhtieg li jiġi aġġornat u l-governanza tagħhom tissahhah bl-istabbiliment tal-Kunsill għall-Iżvilupp tal-Informatika, li jenhtieg li jiżgura l-koerenza u l-kosteffiċjenza tal-attivitajiet ta' żvilupp tal-IT fl-amministrazzjoni pubblika. Punt importanti, l-RRP għandu wkoll l-għan li jżid il-livell ta' ċibersigurtà, biex b'hekk l-infrastruttura diġitali tal-pajjiż issir aktar reżiljenti.

- (33) Fil-qasam tal-investment, hija mistennija bidla strutturali dejjiema mill-miżuri biex tinghata spinta lill-produttività u l-investimenti tal-kumpaniji, inklużi dawk fis-settur turistiku. L-investment ulterjuri jenhtieg li jaċċellera t-trasformazzjoni digitali tas-settur pubbliku u tal-kumpaniji. L-akbar investment fl-RRP jenhtieg li jikkontribwixxi għall-adattament għat-tibdil fil-klima b'enfasi fuq il-protezzjoni ċivili u l-prevenzjoni tal-ghargħar, filwaqt li hafna ohrajn jenhtieg li jikkontribwixxu direttament għall-mitigazzjoni tat-tibdil fil-klima. L-investimenti fit-trasport sostenibbli huma mistennija li jikkontribwixxu għal tnaqqis sinifikanti fl-emissjonijiet tal-gassijiet serra u t-tniġġis tal-arja mit-trasport, u b'hekk jiżguraw ambjent tal-ħajja aħjar għall-popolazzjoni u kundizzjonijiet tal-operat aħjar għall-operaturi ekonomiċi. Miżuri ulterjuri jenhtieg li jappoġġaw l-effiċjenza fl-użu tal-enerġija tal-ekonomija. Il-miżuri li jżidu l-konservazzjoni tal-foresti jenhtieg li jappoġġaw ekonomija aktar reżiljenti fiż-żoni rurali. L-investimenti ewlenin fil-kura tas-saħħa jenhtieg li jagħtu spinta lis-servizzi elettronici tas-saħħa u jtejbu l-infrastruttura u t-trattament ta' mard infettiv u li jittiehed, u b'hekk jikkontribwixxu għat-thejjija u r-reżiljenza tas-sistema tas-saħħa.
- (34) L-impatt dejjiemi tal-RRP jista' jissahħaħ ukoll permezz ta' sinerġiji bejn l-RRP u programmi ohra ffinanzjati mill-fondi tal-politika ta' koeżjoni, b'mod partikolari billi jiġu indirizzati b'mod sostantiv l-isfidi territorjali b'għeruw fondi u jiġi promoss żvilupp ibbilanċjat.

Monitoraġġ u implimentazzjoni

- (35) F'konformità mal-Artikolu 19(3)(h) u mal-kriterju 2.8 tal-Anness V tar-Regolament (UE) 2021/241, l-arrangamenti proposti fl-RRP huma adegwati (Klassifikazzjoni A) biex jiżguraw monitoraġġ u implimentazzjoni effettivi tal-RRP, inkluż l-iskeda ta' żmien prevista, l-istadji importanti u l-miri, u l-indikaturi relatati.
- (36) L-oġġettivi intermedji, il-miri, u l-indikaturi għall-implimentazzjoni huma ta' kwalità biżżejjed biex jiżguraw il-monitoraġġ effettiv tal-RRP. It-talba għal self hija akkumpanjata minn oġġettivi intermedji u miri ulterjuri biex jitkejjel il-progress fir-riformi addizzjonali u l-investimenti appoġġati. L-istadji importanti u l-miri huma dettaljati u ċari biżżejjed, u jiffukaw fuq l-indikaturi tal-output u l-passi ewlenin fil-proċess ta' riforma jew investment. Jilhqun bilanċ xieraq bejn ir-realizmu u l-ambizzjoni fil-kronoloġija tal-Faċilità. Is-sekwenzjar tal-oġġettivi intermedji u l-miri huwa regolari biżżejjed biex jippermetti l-monitoraġġ tal-progress u huwa proporzjonat mal-importanza tar-riforma jew l-investment partikolari. L-arrangamenti u l-mekkaniżmi għall-ġbir, il-ħżin u r-rappurtar tad-data dwar l-istadji importanti u l-miri huma deskritti u jidhru adegwati. L-Awtorità ta' Koordinazzjoni jenħteġ li jkollha r-responsabbiltà ġenerali għall-monitoraġġ u l-implimentazzjoni tal-RRP kollu kemm hu u jenħteġ li tkun responsabbli għat-tfassil u l-iffirmar tad-dikjarazzjoni ta' ġestjoni.

- (37) L-Istati Membri jenhtieg li jiżguraw li l-appoġġ finanzjarju taħt il-Faċilità jiġi kkomunikat u rikonoxxut f'konformità mal-Artikolu 34 tar-Regolament (UE) 2021/241. L-appoġġ tekniku jista' jintalab bl-Istrument ta' Appoġġ Tekniku stabbilit bir-Regolament (UE) 2021/240 22 tal-Parlament Ewropew u tal-Kunsill¹ biex jassisti lill-Istati Membri fl-implimentazzjoni tal-RRP tagħhom.

Estimi tal-prezzijiet

- (38) F'konformità mal-Artikolu 19(3)(i) u mal-kriterju 2.9 tal-Anness V tar-Regolament (UE) 2021/241, il-ġustifikazzjoni pprovduta fl-RRP dwar l-ammont tal-ispejjeż totali stmati tal-RRP hija sa punt medju (Klassifikazzjoni B) raġonevoli u plawżibbli, hija konformi mal-prinċipju tal-kosteffiċjenza u hija proporzjonata ml-impatt ekonomiku u soċjali nazzjonali mistenni.

¹ Ir-Regolament (UE) 2021/240 tal-Parlament Ewropew u tal-Kunsill tal-10 ta' Frar 2021 li jistabbilixxi Strument ta' Appoġġ Tekniku (ĠU L 57, 18.2.2021, p. 1).

- (39) Is-Slovenja pprovdiet estimi tal-ispejjeż għall-investimenti u r-riformi kollha b'kost assoċjat inkluż fl-RRP għall-irkupru u r-reżiljenza. L-RRP jinkludi deskrizzjonijiet adegwati tal-metodi użati fil-kalkolu tal-ispejjeż u l-ġustifikazzjonijiet meħtieġa. Il-kalkoli jiddependu fuq kostijiet unitarji ġeneralment raġonevoli jew fuq l-esperjenza miġbura fi proġetti reċenti, għalkemm f'xi każijiet is-suppożizzjonijiet sottostanti jistgħu jkunu ġġustifikati aħjar. Normalment dawn ikunu sostnuti minn evidenza ta' kostijiet komparabbli, bl-aġġustamenti meħtieġa, li jippermettu valutazzjoni tal-plawżibbiltà għall-maġġoranza l-kbira tal-miżuri. F'xi każijiet, filwaqt li l-istimi tal-ispejjeż jibqgħu plawżibbli, dawn huma fil-medda oġġla ta' kostijiet komparabbli oħrajn. Għal għadd limitat ħafna ta' miżuri, ir-rabta bejn id-dokumenti pprovduti u l-istimi tal-kostijiet mhijiex ċara biżżejjed. Sistema solida ta' kontroll u verifika li għandha tiġi stabbilita u l-qafas tal-akkwist pubbliku għandhom jiżguraw aktar il-kosteffiċjenza fil-livell tal-RRP. Finalment, lispiza totali stmata tal-RRP huwa konformi mal-prinċipju tal-kosteffiċjenza u huwa proporzjonat mal-impatt ekonomiku u soċjali nazzjonali mistenni.

- (40) F'konformità mal-Artikolu 19(3)(j) u mal-kriterju 2.10 tal-Anness V tar-Regolament (UE) 2021/241, l-arrangamenti proposti fl-RRP u l-miżuri addizzjonali li jinsabu f'din id-Deċiżjoni huma adegwati (Klassifikazzjoni A) biex jipprevjenu, jidentifikaw u jikkoreġu l-korruzzjoni, il-frodi u l-kunflitti ta' interess meta jintużaw il-fondi previsti skont dak ir-Regolament, u l-arrangamenti huma mistennija li jevitaw b'mod effettiv il-finanzjament doppju skont dak ir-Regolament u programmi oħra tal-Unjoni. Dan huwa mingħajr preġudizzju għall-applikazzjoni ta' strumenti u għodod oħra li jippromwovu u jinfurzaw il-konformità mal-liġi tal-Unjoni, inkluż għall-prevenzjoni, l-identifikazzjoni u l-korrezzjoni tal-korruzzjoni, il-frodi u l-kunflitti ta' interess, u għall-protezzjoni tal-finanzi tal-Unjoni f'konformità mar-Regolament (UE, Euratom) 2020/2092 tal-Parlament Ewropew u tal-Kunsill¹.
- (41) L-RRP jidentifika b'mod ċar l-entitajiet responsabbli għall-implimentazzjoni tiegħu u jistabbilixxi r-rwoli u r-responsabbiltajiet rispettivi tagħhom għat-twettiq tal-kompiti ta' kontroll intern. Il-funzjonijiet rilevanti huma segregati kif xieraq. Is-sistema ta' kontroll u arrangamenti rilevanti oħra, inkluż il-ġbir u d-disseminazzjoni ta' data lir-riċevituri finali, huma adegwati biex jipprevjenu u jikkoreġu l-korruzzjoni, il-frodi u l-kunflitti ta' interess u biex jipprevjenu l-finanzjament doppju taħt il-Faċilità u programmi oħra tal-Unjoni. L-atturi responsabbli għall-kontrolli jenħteġ li jkollhom is-setgħa legali u l-kapaċità amministrattiva neċessarji biex jeżerċitaw ir-rwoli u l-kompiti ppjanati tagħhom. Impenji bħal dawn huma parti minn objettiv intermedju speċifiku dwar is-sistemi ta' kontroll u awditjar.

¹ Ir-Regolament (UE, Euratom) 2020/2092 tal-Parlament Ewropew u tal-Kunsill tas-16 ta' Diċembru 2020 dwar reġim ġenerali ta' kundizzjonalità għall-protezzjoni tal-baġit tal-Unjoni (ĠU L 433I, p. 1).

- (42) L-istabbiliment tal-korp ta' koordinazzjoni, l-adozzjoni ta' Digriet Nazzjonali u Linji Gwida tal-Korp ta' Koordinazzjoni li jistabbilixxu l-proċeduri għat-twettiq ta' awditi u kontrolli f'konformità mal-leġislazzjoni applikabbli tal-Unjoni u dik nazzjonali u l-aġġornament tas-sistema tal-IT nazzjonali huma inklużi bħala objettiv intermedju li hemm bżonn li jitlesta qabel l-ewwel żborż tal-finanzjament.

Koerenza tal-RRP

- (43) F'konformità mal-Artikolu 19(3)(k) u mal-kriterju 2.11 tal-Anness V tar-Regolament (UE) 2021/241, l-RRP jinkludi fil-parti l-kbira (Klassifikazzjoni A) miżuri għall-implimentazzjoni ta' riformi u proġetti ta' investiment pubbliku li jirrappreżentaw azzjonijiet koerenti.
- (44) L-RRP huwa strutturat madwar erba' raggruppamenti koerenti, li huma mistennija jikkontribwixxu għall-objettivi tar-Regolament (UE) 2021/241. Il-firxa wiesgħa ta' miżuri tiżgura bilanċ xieraq bejn riformi u investimenti li jsaħħu lil xulxin reċiprokament. B'mod partikolari, id-dhul fis-seħh tar-riformi kmieni fl-iskeda ta' żmien tal-RRP jiżgura ambjent ta' appoġġ għat-twettiq tal-investimenti, li min-naħa tagħhom jikkontribwixxu għall-objettivi tar-riforma. L-RRP jinkludi elementi importanti ta' riforma biex jingħalaq id-distakk ġenerazzjonali, jiġu żgurati l-aċċessibbiltà, il-kwalità u s-sostenibbiltà tal-kura tas-saħħa, u titkompla t-tranżizzjoni ekoloġika u dik diġitali, li huma kkomplementati minn investimenti mmirati li jikkontribwixxu għall-kisba tal-objettivi ta' riforma. Kull raggruppament huwa mibni madwar komponenti li jinkludu pakketti konsistenti ta' riformi u ta' investimenti, li jsegwu għanijiet komplementari u miżuri li jsaħħu lil xulxin. Fil-livell generali tal-RRP, ir-raggruppamenti kollha għandhom objettivi komplementari u jirrappreżentaw azzjonijiet koerenti.

Ugwaljanza

- (45) L-RRP fih miżuri li għandhom l-għan li jiżguraw jew jippromwovu l-ugwaljanza bejn il-generi u l-opportunitajiet indaqs għal kulhadd, bħal investimenti f'akkomodazzjoni affordabbli u miżuri tas-suq tax-xogħol għall-inkluzjoni ta' persuni b'diżabbiltà. Il-kunsiderazzjonijiet tal-ugwaljanza huma integrati fid-diversi komponenti, bħal pereżempju fl-iżgurar tal-aċċessibbiltà f'bini pubbliku rinnovat. Fl-RRP, is-Slovenja timpenja ruħha li tiżgura li r-rispett għall-ugwaljanza bejn il-generi u l-ugwaljanza għal kulhadd jiġi salvagwardjat fl-istadji kollha tat-thejjija u l-implimentazzjoni tar-riformi u l-investimenti previsti.

Awtovalutazzjoni tas-sigurtà

- (46) F'konformità mal-Artikolu 18(4)(g) tar-Regolament (UE) 2021/241, l-RRP jinkludi awtovalutazzjoni tas-sigurtà. Fir-rigward tal-investimenti fil-konnettività, fejn is-soluzzjonijiet diġitali jkunu bbażati fuq l-użu ta' networks tal-5G tal-generazzjoni l-għdida, l-investimenti tal-5G se jkunu soġġetti għal-legiżlazzjoni li timplimenta l-komunikazzjoni tal-Kummissjoni tal-29 ta' Jannar 2020 intitolata "*Introduzzjoni sigura tal-5G fl-UE - Implimentazzjoni tas-sett ta' għodod tal-UE*". Fl-RRP kollu, diversi komponenti jinkludu taqsima li tispjega l-kontribut tal-miżuri għall-awtonomija strateġika miftuħa u l-kwistjonijiet ta' sigurtà tal-Unjoni.

Proġetti transfruntiera u li jinvolvu aktar minn pajjiż wieħed

- (47) L-RRP tas-Slovenja jinkludi erba' proġetti li jinvolvu aktar minn pajjiż wieħed. Il-proġetti li jikkonċernaw l-infrastruttura u s-servizzi tad-*data* komuni Ewropej u l-proċessuri b'konsum baxx tal-enerġija u ċipep semikondutturi tal-Enerġija jistgħu jiehdu l-forma ta' proġetti importanti ta' interess Ewropew komuni ippjanat dwar infrastruttura u servizzi tal-cloud tal-ġenerazzjoni li jmiss. L-oġġettivi ta' tali proġetti jinkludu l-iżvilupp ta' ġenerazzjoni ġdida ta' infrastruttura u servizzi li jiffrankaw l-enerġija mill-edge computing sal-cloud computing bil-ghan li fl-aħħar mill-aħħar l-Unjoni tigi mġammra b'kapacitajiet ta' pproċessar ta' *data* industrijali globali, li jharsu 'l quddiem, ultrasiguri u ekoloġiċi, filwaqt li l-proġett tal-aħħar ikollu l-ghan li jsaħħaħ il-kapacitajiet tal-ippjanar u jżid l-innovazzjoni u r-reżiljenza tal-ktajjen tal-valur tas-semikondutturi fl-Unjoni. Barra minn hekk, proġetti transfruntiera u li jinvolvu aktar minn pajjiż wieħed relatati mal-infrastruttura Ewropea tas-servizzi tal-blockchain u l-infrastruttura Ewropea tal-komunikazzjoni kwantistika għandhom l-ghan li jintegraw ma' sensiela ta' infrastrutturi nazzjonali u jistabbilixxu network nazzjonali tal-infrastruttura ta' komunikazzjoni kwantistika mqabbla man-networks nazzjonali tal-pajjiżi ġirien.

Proċess ta' konsultazzjoni

- (48) Għat-thejjija tal-RRP, is-Slovenja wettqet konsultazzjoni mal-awtoritajiet lokali u reġjonali, l-imsieħba soċjali, l-organizzazzjonijiet tas-soċjetà ċivili u partijiet ikkonċernati rilevanti oħra.

- (49) Għall-implimentazzjoni tal-RRP, huma previsti aktar konsultazzjonijiet mas-sħab soċjali jew mal-partijiet ikkonċernati rilevanti dwar riformi relatati mas-sistema tal-pensjonijiet, is-sistema tal-kura tas-saħħa, forum flessibbli ta' xogħol, is-sistema ta' hlas tas-settur pubbliku u sorsi ta' enerġija rinnovabbli qabel l-adozzjoni tal-leġiżlazzjoni rilevanti. Sabiex tiġi żgurata s-sjieda mill-atturi rilevanti, huwa kruċjali li jiġu involuti l-awtoritajiet lokali u l-partijiet ikkonċernati kollha kkonċernati, inklużi s-sħab soċjali, matul l-implimentazzjoni tal-investimenti u r-riformi inklużi fl-RRP.

Valutazzjoni pożittiva

- (50) Wara l-valutazzjoni pożittiva tal-Kummissjoni dwar l-RRP Sloven bis-sejba li l-RRP jikkonforma b'mod sodisfaċenti mal-kriterji għall-valutazzjoni stabbiliti fir-Regolament (UE) 2021/241, f'konformità mal-Artikolu 20(2) u l-Anness V għal dak ir-Regolament, jenħteġ li din id-Deciżjoni tistabbilixxi r-riformi u l-proġetti ta' investiment meħtieġa għall-implimentazzjoni tal-RRP, l-istadji intermedji, il-miri u l-indikaturi rilevanti, u l-ammont disponibbli mill-Unjoni għall-implimentazzjoni tal-RRP fil-forma ta' appoġġ finanzjarju u ta' self mhux ripagabbli.

Kontribuzzjoni finanzjarja

- (51) L-ispiza totali stmata tal-RRP tas-Slovenja hija ta' EUR 2 482 687 549. Billi l-RRP jikkonforma b'mod sodisfaċenti mal-kriterji għall-valutazzjoni stabbiliti fir-Regolament (UE)2021/241 u, barra minn hekk, billi l-ammont tal-ispejjeż totali stmata tal-RRP huwa oghla mill-kontribuzzjoni finanzjarja massima disponibbli għas-Slovenja, il-kontribuzzjoni finanzjarja allokata għall-RRP tas-Slovenja jenhtieg li tkun daqs l-ammont totali tal-kontribuzzjoni finanzjarja disponibbli għas-Slovenja.
- (52) F'konformità mal-Artikolu 11(2) tar-Regolament (UE) 2021/241, il-kalkolu tal-kontribuzzjoni finanzjarja massima għas-Slovenja għandu jiġi aġġornat sat-30 ta' Ġunju 2022. Għaldaqstant, f'konformità mal-Artikolu 23(1) ta' dak ir-Regolament, jenhtieg li ammont għas-Slovenja li ma jaqbix il-kontribuzzjoni finanzjarja massima msemmija fl-Artikolu 11(1), punt (a), ta' dak ir-Regolament isir disponibbli għal impenn legali sal-31 ta' Diċembru 2022. Fejn mehtieg wara l-aġġornament tal-kontribuzzjoni finanzjarja massima, il-Kunsill, fuq proposta mill-Kummissjoni, jenhtieg li jemenda din id-Deciżjoni biex tinkludi l-kontribuzzjoni finanzjarja massima aġġornata, ikkalkolata f'konformità mal-Artikolu 11(2) ta' dak ir-Regolament, mingħajr dewmien żejjed.
- (53) Barra minn hekk, sabiex jiġu appoġġati riformi u investimenti addizzjonali, is-Slovenja talbet appoġġ fil-forma ta' self. L-ammont ta' s-self mitlub mis-Slovenja huwa inqas minn 6,8 % tal-introjt nazzjonali gross tagħha tal-2019 bil-prezzijiet kurrenti. L-ammont tal-ispejjeż totali stmata tal-RRP huwa oghla mill-kontribuzzjoni finanzjarja kkombinata disponibbli għas-Slovenja u l-appoġġ għas-self mitlub.

- (54) L-appoġġ li għandu jingħata għandu jiġi ffinanzjat mis-self mill-Kummissjoni f'isem l-Unjoni abbazi tal-Artikolu 5 tad-Deċiżjoni tal-Kunsill (UE, Euratom) 2020/2053¹. L-appoġġ jenħteġ li jiġihallas f'pagamenti parzjali ladarba s-Slovenja tkun laħqet b'mod sodisfaċenti l-oġġettivi intermedji rilevanti u l-miri rilevanti identifikati fir-rigward tal-implimentazzjoni tal-RRP.
- (55) Is-Slovenja talbet prefinanzjament ta' 13 % tal-kontribuzzjoni finanzjarja. Dan l-ammont jenħteġ li jkun disponibbli għas-Slovenja soġġett għad-dhul fis-seħh u f'konformità mal-ftehim previst fl-Artikolu 23(1) tar-Regolament (UE) 2021/241 ("il-ftehim ta' finanzjament").
- (56) Jenħteġ li din id-Deċiżjoni tkun mingħajr preġudizzju għall-eżitu ta' kwalunkwe proċedura marbuta mal-ġhoti ta' fondi tal-Unjoni skont kwalunkwe programm tal-Unjoni għajr għall-Faċilità jew għal proċeduri marbuta ma' distorsjonijiet tal-operazzjoni tas-suq intern li jistgħu jitwettqu, b'mod partikolari skont l-Artikoli 107 u 108 tat-Trattat. Hija ma twarrabx il-ħtieġa li l-Istati Membri jinnotifikaw każijiet ta' għajjnuna potenzjali mill-Istat lill-Kummissjoni skont l-Artikolu 108 tat-Trattat,

ADOTTA DIN ID-DEĊIŻJONI:

¹ Id-Deċiżjoni tal-Kunsill (UE, Euratom) 2020/2053 tal-14 ta' Diċembru 2020 dwar is-sistema ta' riżorsi proprji tal-Unjoni Ewropea u li tħassar id-Deċiżjoni 2014/335/UE, Euratom (ĠU L 424, 15.12.2020, p. 1).

Artikolu 1

Approvazzjoni tal-valutazzjoni tal-RRP

Il-valutazzjoni tal-RRP tas-Slovenja abbażi tal-kriterji previsti fl-Artikolu 19(3) tar-Regolament (UE) 2021/241 hija approvata. Ir-riformi u l-proġetti ta' investiment skont l-RRP, l-arranġamenti u l-iskeda ta' żmien għall-monitoraġġ u l-implimentazzjoni tal-RRP, inkluż l-istadji intermedji u l-miri rilevanti u l-istadji intermedji u l-miri addizzjonali relatati mal-pagament tas-self, l-indikaturi rilevanti marbuta mal-issodisfar tal-istadji intermedji u l-miri previsti, u l-arranġamenti biex il-Kummissjoni tagħti aċċess sħiħ għad-*data* rilevanti sottostanti huma stabbiliti fl-Anness għal din id-Deċiżjoni.

Artikolu 2
Kontribuzzjoni finanzjarja

1. L-Unjoni għandha tqiegħed għad-dispożizzjoni tas-Slovenja kontribuzzjoni finanzjarja, fil-forma ta' appoġġ li ma jithallasx lura, li tammonta għal EUR 1 776 927 281¹. L-ammont ta' EUR 1 280 114 102 għandu jkun disponibbli biex jiġi impenjat legalment sal-31 ta' Diċembru 2022. Jekk l-aġġornament previst fl-Artikolu 11(2) tar-Regolament (UE) 2021/241 jirriżulta f'kontribuzzjoni finanzjarja massima aġġornata għas-Slovenja li tkun ugwali għal EUR 1 776 927 281 jew aktar, għandu jkun disponibbli ammont ieħor ta' EUR 496 813 179 biex jiġi legalment impenjat mill-1 ta' Jannar 2023 sal-31 ta' Diċembru 2023. Jekk l-aġġornament previst fl-Artikolu 11(2) tar-Regolament (UE) 2021/241 jirriżulta f'kontribuzzjoni finanzjarja massima aġġornata għas-Slovenja li tkun anqas minn EUR 1 776 927 281, id-differenza bejn il-kontribuzzjoni finanzjarja massima aġġornata u l-ammont ta' EUR 1 280 114 102 għandha tkun disponibbli biex tiġi legalment impenjata f'konformità mal-proċedura li tinsab fl-Artikolu 20(8) tar-Regolament (UE) 2021/241 mill-1 ta' Jannar 2023 sal-31 ta' Diċembru 2023.

¹ Dan l-ammont jikkorrispondi għall-allokazzjoni finanzjarja wara t-tnaqqis tas-sehem proporzjonali tas-Slovenja tal-ispejjeż tal-Artikolu 6(2) tar-Regolament (UE) 2021/241, ikkalkulat skont il-metodoloġija tal-Artikolu 11 ta' dak ir-Regolament.

2. Il-kontribuzzjoni finanzjarja tal-Unjoni għandha ssir disponibbli mill-Kummissjoni lis-Slovenja fi hlasijiet parzjali f'konformità mal-Anness għal din id-Deciżjoni. Ammont ta' EUR 231 000 547 għandu jsir disponibbli bħala pagament ta' prefinanzjament, ugwali għal 13 % tal-kontribuzzjoni finanzjarja. Il-prefinanzjament u l-pagamenti parzjali jistgħu jiġu żborżati mill-Kummissjoni f' segment wiehed jew aktar. Id-daqs tas-segmenti għandu jkun soġġett għad-disponibbiltà tal-finanzjament.
3. Il-prefinanzjament għandu jkun rilaxxat soġġett għad-dhul fis-seħh u f'konformità mal-ftehim ta' finanzjament. Il-prefinanzjament għandu jithallas billi jitnaqqas proporzjonalment mill-pagament tal-hlasijiet parzjali.
4. Ir-rilaxx tal-hlasijiet parzjali f'konformità mal-ftehim ta' finanzjament għandu jkun kondizzjonali għall-finanzjament disponibbli u deciżjoni mill-Kummissjoni, meħuda f'konformità mal-Artikolu 24 tar-Regolament (UE) 2021/241, li s-Slovenja tkun laħqet b'mod sodisfaċenti l-istadji importanti u l-miri rilevanti identifikati fir-rigward tal-implimentazzjoni tal-RRP. Sabiex ikun eliġibbli għal pagament, is-Slovenja għandha tilhaq l-istadji importanti u l-miri sa mhux aktar tard mill-31 ta' Awwissu 2026, soġġett għad-dhul fis-seħh tal-impenji legali msemmija fil-paragrafu 1.

Artikolu 3

Appoġġ fil-forma ta' self

1. L-Unjoni għandha tqiegħed għad-dispożizzjoni tas-Slovenja self li jammonta għal massimu ta' EUR 705 370 000.

2. Il-Kummissjoni għandha tagħmel l-appoġġ fil-forma ta' self disponibbli għas-Slovenja fi hlasijiet parzjali f'konformità mal-Anness għal din id-Deciżjoni. Il-hlasijiet parzjali istgħu jiġu zborżati mill-Kummissjoni f'segment wieħed jew aktar. Id-daqs tas-segmenti għandu jkun soġġett għad-disponibbiltà tal-finanzjament.
3. Ir-rilaxx tal-hlasijiet parzjali f'konformità mal-ftehim ta' self, previst fl-Artikolu 15(2) tar-Regolament (UE) 2021/241 għandu jkun kondizzjonali għall-finanzjament disponibbli u deciżjoni mill-Kummissjoni, f'konformità mal-Artikolu 24 ta' dak ir-Regolament, li s-Slovenja tkun laqgħet b'mod sodisfaċenti l-istadji importanti u l-miri addizzjonali koperti bis-self u identifikati fir-rigward tal-implimentazzjoni tal-RRP. Sabiex tkun eligibbli għall-pagament, is-Slovenja għandha tilhaq l-istadji importanti u l-miri addizzjonali koperti mis-self sa mhux aktar tard mill-31 ta' Awwissu 2026.

Artikolu 4

Destinatarju

Din id-Deciżjoni hija indirizzata lir-Repubblika tas-Slovenja.

Magħmul fi...,

Għall-Kunsill

Il-President
